



ইমা লৈশেম ইনাং লোয়শঙনা মৈতৈ চাক্লে চাক্লে চাবা 'লৈশেম খোয়ুম শৈথালোল' ফোঙখিবগা লোয়না খোইরি কৈথেলগী ফোঙইনী পোৎফম ফসীশিংগা নুপী মমানা লৌগদবা খোঁদাং হায়বগী মতাংদা রাখল তমিন্নদা লানফি খুদোল তত্ত্বা

থম্মোয় পাউদম : অহমেদবাদ এয়র ক্রাশ- পাউথোং অমা **লামায় ২**
লামায় ৪ হন্দকী কোরোনা লাইচংকী মতাংদা ঐথোয় রা ...
বি জে পিগী এম এল এশিংনা পুন্নপ ফম থাদেক্লবদি ... **লামায় ৫**
লামায় ৬ মইহে নীংখিনা তম্বগা নহাশিংনা দ্রগকী ঈপাক্তগী...
শুভানশু শুক্লনা আই এস এসতা য়োবা গুহা অহানবা... **লামায় ৮**
লামায় ১০ ফাইনেলদা হোঙ্কি এসোসিয়েশন ওফ...

‘দি ইভিডেন্স ইজ ক্লিয়ার : ইনভেস্ট ইন প্রিভেনশন ব্রেক দি সাইকেল’ হায়বা পান্দমদা রিমসনা শীন্দুনা পাঙথোকপা ইন্টারনেশনেল দে এগেনট দ্রগ এব্যুজ এন্ড ইল্লিসিট ট্রাফিকিংগী থৌরমদা এক্সপার্টনা রা ঙাঙবা



বিষ্ণুপুর এসেমব্লি কন্সটিটিউএন্সগী ‘বুঠ লেবেল ওফিসর’ শিং খনবদা অঙুম-অথৌশিংনা খাবৈ-খারা শাদুনা ওংখাইরব্রা

ইষ্ফাল, জুন ২৬ (এইচএনএস) :

ইষ্ফাল, জুন ২৬ (এইচএনএস) : লৈবাকসিদা চনরিবা দেমোক্রেসিগী লেভেলগী যুফম থোন্দুনা থরায় হাপ্রিবা ‘ইলেক্সন কমিশন ওফ ইন্ডিয়া’ (ই সি আই) না তৌফম খোক্তবা থবকশিং তৌরে হায়দুনা লোক সভাদা ওপোজিশন লিদর ওইরিবা কোংগ্রেস লুচিংবা রাখল গান্ধীনা অকনবা রাফমশিং ফোঙদোরকপদগী রাফ-নুংলু থোঙ্কিওগী জৈন্তা ঈ সী আইগী মখাদা পাঙথোকফম থোকপা মথৌ পাঙথোকহায়বগীদমক ‘বুঠ লেবেল ওফিসর’ (বি এল ও) শিং খনবা খঙহল্লকপদগী খনবা হৌরকপদা বিষ্ণুপুর দিষ্টিক্টকী ২৬-বিষ্ণুপুর এসেমব্লি কন্সটিটিউএন্সগী ওইনদি বি এল ওশিং খনবদা অঙুম-অথৌশিংনা খাবৈ-খারা শাদুনা ওংখাইরগা এ সী অসিগী এসিস্টেণ্ট ইলেক্টোরেল রেজিষ্ট্রেশন ওফিসর (এ ঈ আর ও) গী থবক্তা খুং থিংজিল্লদা হায়বগী রাহং থোরক্লে।



এসেমব্লি কন্সটিটিউএন্স অসিগী পোল্লিং স্টেশন নম্বর ২৬/৩৫গী ওইনা ‘নেম ওফ এগজিটিং বি এল ও’ শিংগী কলমদা নুপী অমগী মিমিং হাওরকখি অদুকা থংনবা ‘নেম এন্ড দিষ্টিক্টনেশন ওফ ন্যুলি এপোইন্টেন্ট’ গী কলমদনা সিরিএল নম্বর অসিগী পোল্লিং স্টেশন ২৬/৩৫গী নৌনা খল্লবা বি এল ও ওইনা পি দল্লিদিগী কে এচ প্রেমিকান্ত (এল

২৬-বিষ্ণুপুর এ সীগী এ ঈ আর ওনা জুন ১৯, ২০২৫দা থোকপা ওর্দরদা ‘বি এল ও’ ওইনা খনখিবা মীওই অমা জুন ২৪, ২০২৫দা থোকপা ওর্দরদা লৌথোক্লগা অতোপ্পা মীওই অমনা মছং শিজিল্লক্লে

দেপুটি কমিশ্নরসু ওইরিবী দিষ্টিক্ট ইলেক্সন ওফিসরদা অইবা চেরোল পীশিন্দুনা রাবৎত্বে

দি সী) গী মিমিং যাওরকখি। অদুর ওর্দর অসি থোকখিবা মতুং নুমিং মঙানি শুরকপা থা অসিগী ২৪দা এ ঈ আর ও অসিনা অমুক হুয়া থোরকখিবা লমায় ১ পানবা ওর্দরদা বিষ্ণুপুর এসেমব্লি কন্সটিটিউএন্সগী পোল্লিং স্টেশন নম্বর ২৬/৩৫গী নৌনা খল্লবা বি এল ও হায়না ...মখা লমায় ও কলম ২

চুড়াচান্দপুর মৈতৈ যুনাইটেড কমিটিনা গভর্ণরদা অকনবা রাফম নুমিং ৫নিগী মনুংদা দিমান্দ ৬ গভর্ণরনা থবক্তা ওংখোরক্লবদি রিলিফ কেম্প ৪৬কী লাঞ্জেল্লকপশিংনা অকনবা খোঙজং চঙশিল্লগনি

ইষ্ফাল, জুন ২৬ (এইচএনএস) :

তোঙান তোঙনবা লুপশিং - এম এস সী, এম রাই ও, সী এম ঈ সী ডি সী, ইমা লৈমরেল অমদি নুপী সমাজনচিবগী অপুনলুপ ওইরিবা হৌজি ক্লা নিংখৌথোং বার্দ নম্বর ১৪গী কুঞ্চগোপাল মোমোরিএল বার্দকী মায়োক্লবদা টেম্পররি ওফিস ওইরিবা চুড়াচান্দপুর মৈতৈ যুনাইটেড কমিটিনা নুমিং ৫নিগী মনুংদা গভর্ণরনা দিমান্দ ৬ থবক্তা ওংখোরক্লবদি রিলিফ কেম্প ৪৬তা লৈরিবা লাঞ্জেল্লকপশিংনা অকনবা খোঙজং চঙশিল্লগনি হায়না কমিটি অসিগী কো-কন্ডিনার নিংখৌজম নবনা পাউমিংশিং খুথান্দি ফোঙদোকপ্তে।



ওসি নুংখিল প্রেস ক্লবতা পাঙথোকপা পাউকী মিমদা সী এস ও মঙানা পুনশিল্লগা শেলিবা কমিটি অসিগী কো-কন্ডিনারনা রাফম অসি ফোঙদোক্লদুনা মখা তানা হায়, মে ৩, ২০২৩দকী কুকি নার্কো টেররিষ্টিংনা অতুলনা মীতৈ মীচম মীয়ামদা লান্দারকপদগী ওসি ফাওবা রিলিফ কেম্পতা চঙজফম লৌদুনা লৈরক্লি। রিলিফ কেম্পতা লৈরক্লিবা ঐথোয় ওসি ফাওবা তুলফম-চাফম খঙত্দি। চই অনি হোয়া লৈরক্লবা ফাওবদা

লাঞ্জেল্লকপা ঐথোয়গী চপ চাবা হক লৈঙক্ল ফংহত্দি। লাঞ্জেল্লকপশিংনা রিলিফ কেম্পতা লৈনা লৈনা হিংবা ওম্বা চই অসিগী মার্চ ১৩দা গভর্ণর অমদি চীফ সেক্রেটারি দিমান্দ অনী যাওবা মেমোরেন্দম অমা পীশিনাখি। মতম অদুদা গভর্ণরগসু হকখেননা উনদুনা লাঞ্জেল্লকপশিংগী অরবা, রিলিফ কেম্পতা খেনরিবা খুদোংচান্দবশিং মক ওইনা কা অমদা ইমং ৪/৫ লৈহনবা, সেনিটরি, হেল্ট, এনুকেশনগী

মতাংখিবা মায়োক্লবদি খুদোংচান্দবশিং বারি শাদুনা খঙহজ্জখি। গভর্ণরগসু থবক ওইনা পাঙথোক্লনি হায়বগী খাজবা পীরকখি। মসিগী মতুং এপ্রিল ২১দা পোইন্ট ও যাওবা মেমোরেন্দম অমগা পুরা হান্না খঙহনখিবা পোইন্ট অনি অদুদা পুরা দিমান্দ ৬ যাওবা মেমোরেন্দম অমসু অমুক হুয়া গভর্ণর, চীফ সেক্রেটারি অমসুং বিষ্ণুপুরগী দেপুটি কমিশ্নরনা পীশিনাখি। পীশিনাখিবা চেরোল অদুদা ...মখা লমায় ও কলম ৬

এসেমব্লি মুখংলগা নৌনা মীখল পাঙথোক্লবদি মণিপুরদা ঈং-তন্না পুরক্কনি : কোংগ্রেস

ইষ্ফাল, জুন ২৬ (এইচএনএস) : ইমর মণিপুর পার্লামেন্টরি কন্সটিটিউএন্সগী অ. অহোমচা বিমোল অকেইজমদা এম পি ওইরকপা চই অমা ফারকপা নুমিংতা ওয়াং জেঙন জেঙনবা

কোংগ্রেস ১সুং বি জে পিগী অরাই-অখুম অমুক হৌরক্লে অমনা রাফম খরা ফোঙদোরকখিবগী পাউম



মীয়ামগী ওইবা থৌরমশিং পাঙথোকখিবা ওইনা কোংগ্রেস অমসু বি জে পিগী মরক্তা নুমিংতা বি জে পিগী মায়কৈদগী এম এল এ অরাই-অখুম ...মখা লমায় ও কলম ১

মণিপুরদা কোভিড-১৯ : পোজিটিভ কেস ২০২ থেংনরে, এক্টিভ কেস ১৪৯ লৈরি

ইষ্ফাল, জুন ২৬ (এইচএনএস) : থা অসিগী ১৬গী লাকখংলদুনা কোভিড-১৯ পেদমিককা মরী লৈনবা লোয়শঙশিংগী ওফিশালিংনা খুংয়েক পীদুনা থোরকপা লায়না অসিগী টেস্ট অপদেকী মতুংইমা ওসি ফাওবদা টেস্ট অসিনা থেংনবা পোজিটিভ কেসকী মশীং ২০২ শুরে হায়রি।

অদুদা ওইনকম ওসি মীওই ১৬ দিসচার্জ তৌখিবা লোয়না ওসি ফাওবদা দিসচার্জ তৌখিবা অপুনবা মীওইশিংগী মশীং ৫৩ থাদোকপ্তবা মতুংদা এক্টিভ কেস ১৪৯ লৈরি হায়রি।

টেস্ট অপদেট অসিগী মতুংইমা ওসিগী ওইনা সেন্সল ৪০ টেস্ট তৌখিবগী মনুংদা পোজিটিভ কেস ১৩ থেংনখিবনি অদুদা হৌজিক ফাওবদা থেংনবা পোজি টিভ কেস ২০২ অসিগী মনুংদা বিষ্ণুপুর-৫, চান্দেল-১, ইষ্ফাল ইষ্ট-৪৮, ইষ্ফাল বেস্ট-১৩৭, ককটীং-১, হেংনৌপল-২ অমসুং যৌবাল দিষ্টিক্টতা পোজিটিভ কেস ৮ থেংনখনি হায়রি।

পোলিটিসিয়নশিংগী মরক্তা ওইবা যাই, লো এনফোর্সিং এজেন্সীশিংগী মরক্তা ওইবা যাই, পাউ কয়া অমা তারি : প্রদিপকুমার

নোর্থ ইষ্টকী মীয়ান্না য়ু য়ান্না থক্লিবসি লায়না ফংবননি : ডা. লেনিন

ষ্টেটকী থাক্তা ইন্টারনেশনল দে এগেনট দ্রগ এব্যুজ এন্ড ট্রাফিকিং ২০২৫গী থৌরম পাঙথোকপ্তে



ডা. আর কে লেনিন
মহান্না হায়, ...মখা লমায় ও কলম ৬

ইষ্ফাল, জুন ২৬ (এইচএনএস) : ইল্লিসিট ট্রাফিকিংগী থবক্তা শোক্তবা এরিয়া ইটৈ লৈশিল্লক্লে। পোলিটিসিয়নশিংগী মরক্তা ওইবা যাই, লো এনফোর্সিং এজেন্সীশিংগী মরক্তা ওইবা যাই, পাউ কয়া অমা তারি হায়রদুনা মণিপুর কমিশন ফোর প্রোটেক্সন ওফ চাইল্ড রাইটসকী চেয়ারপার্সন কেশাম প্রদিপকুমারনা ফোঙদোক্লদুনা

লৌউ লোয়শঙনা লো এন্ড ওর্দরনা শোকহল্লবা মফমশিং যাওনা যুরিয়া বেগ ৯৩,৪৭২ অমসুং ফৌদি য়েছোকপ্তে

ইষ্ফাল, জুন ২৬ (এইচএনএস) : লৈঙকী এপ্রিকলচর দিরেক্টরনা ওসি থোরকপা চেরোল অমনা লোয়শঙ অসিনা থা অসিগী ১৬কী ওয়াং ফাওবদা দিষ্টিক্ট ১৬কী তোঙান তোঙানবা মফম ৫৪দা সবসিডাইজড রেক্টকী বেগ অমদা লুপা ২৭০দা নিম-কোটেড যুরিয়া বেগ ৯৩,৪৭২ য়েছোকপ্তে হায়রি। ...মখা লমায় ও কলম ৫

ইন্সলেনগী কাং ক্রাকৈথেল ফাওবা চিংগনি

ইষ্ফাল, জুন ২৬ (এইচএনএস) : হৌখিবা চইনা লৈবাকী ঈরাণা মরম ওইদুনা মপান থোক্তা চিংখোকখিবদা ইংকোন, মণিপুরগী রথ যাত্রা চইসিগী ওইনা ২৫রক শুবা ওইনা ক্রাকৈথেল ফাওবদা চিংগনি হায়না ইন্টারনেশনাল সোসাইটি ফোর কৃষ কন্সিয়সনেস, এয়রপোর্ট রোদকী চেরোল অমনা ফোঙদোকপ্তে।

থৌরম অসিদা ঝাই পুন্মক্স শরক যাবিদুনা ইরমদম মণিপুরদা ঈং-তন্না, হুংগুইয়াইফা নীনিবা হায়না শ্রীষ্ঠা জগনাথ, বলবে, সুভদ্রগী মফমদা নীজহৌরিচ হায়রি।

মীপূম খুদিংমক্তা ইনভাইরনমেন্ট লিটরেসি খঙহনবা চঙলে : ব্রজকুমার

ইষ্ফাল, জুন ২৬ (এইচএনএস) : মণিপুরব্ল প্রাকটিক্যাল জেন ওইহমবগীদমক স্টেট অসিগী মীপূম খুদিংমক্তা ইনভাইরনমেন্ট লিটরেসি লৈহনবা চঙলে হায়না ইনভাইরনমেন্ট এন্ড কন্সারভেশন ট্রেনিং লোয়শঙগী দিরেক্টর ডা. টি ব্রজকুমারনা ফোঙদোকপ্তে।



রাফম অসি লোয়শঙ অসিনা শীল দুনা ‘মালেমগী ওইনা প্রাক্টিক পোল্যুশন লৌশিনবা’ হায়বা পান্দমদা পোরোশ্পাংতা লৈবো লোয়শঙ অসিগী হোলনা পাঙথোকপা কোলেজ থাক্কী স্টেট লেভেল সিম্পোজিয়ম চান্দম্ববগী থৌরমদা ফোঙদোকখিবনি।

থৌরম অসিদা মাছদকী দিরেক্টর ওইহম্বা এন গিংকুমার, লোয়শঙ অসিগী জোইন্ট দিরেক্টর পি এচ বিবেকানন্দ অমদি নিতা অরান্দমনা মথংখিনা অথৌখিবা মীথুংলেন অমদি অখরাবা মীথুংশিং ওইনা শরক যাই।

কুস্বীগী রিলিফ কেম্প ২ ঈশিং থুমজিল্লে ঈশিং হত্বরবসু অনা-অয়েক যাওরক্কদা মীপাইনহৌরি

ইষ্ফাল, জুন ২৬ (এইচএনএস) : নুমিং খরনিগী মমাঙ দা লেপুনা চিখিবা নোংনা মরম ওইদুনা কুস্বীগী যাইমা মোদেল গার্স হায় স্কুল অমসুং কুস্বী অরায় হায় স্কুলদা হাবা রিলিফ কেম্প অনি ঈশিং থুমজিনক্লে।



যাইমা মোদেল গার্স হায় স্কুলগীদি লাঞ্জেল্লকপশিগী তুফম-চাফম ফাওবা ঈশিং থুমজিবনা খুদোংচান্দবশিং মায়োক্লবদা লোয়না ওসি ঈশিং খরা ময়েং তাম্ববসু অনা-অয়েকদা ওইহম্বা মীপাইনহৌরি। অদুদা কুস্বী অরায় হায় স্কুলগীদি লৈফম-চাফম ফাওবা ঈশিং থুমজিল্লক্লে কেম্প অসিগী অকোয়বা

মফমশিং অমদি লম্পাকশিং ঈশিংনা থুমজি লৌরি। লাঞ্জেল্লকপশিংনা লৈঙক্কী মীংয়েং চঙবীয় হায়না ফোঙদোরকখি। অসুক বানা চই অনি হোয়া রিলিফ কেম্পতা লৈরকপদা ঈশিং অমুক থুমজিবনা হোয়া রাহল্লে হায়রদুনা অগ্রাংশিং অনা-অয়েক যাওরক্লে অমসুং ...মখা লমায় ও কলম ৫

চই ১৩গী নুপীমচা অমা ইকায়খুন্না মাঙহনবিখিবা মীওই কোর্টনা চই ৮গী ফাদোক পীঞ্জে

ইষ্ফাল, জুন ২৬ (এইচএনএস) : ওসিদগীনা চই ও হেনবগী মমাঙ ফেব্রুৱারী ৮, ২০২২গী নোংয়াই মতুং পুং ১২.২০ লোম তারকপদা মতমদুদা মশাগী চই ১৩ খক্তা ওইরিবী নুপীমচা অমবু কিহন-খংহুদুনা ফাদুনা পুগা মফম অমদা লোংশিন্দুনা থল্গবা মতুংদা ইকায়খুন্না মাঙহনবিখিবনি হায়বা থৌদোক অমগী মতাংদা ইষ্ফাল রেক্টকী রিমেদ পুলিশ স্টেশননা লৌখংপা কেস অমগী রায়েলদা নহা অমা চই ৮গী ফাদোক পীণগা লোয়না লুপা লাখ ১গী শেনফমসু ফাদিন ওইনা পীনাবা খঙহনক্লে।

রিলিফ কেম্পতা থস্বীরক্লিবা অহল অমনা হায় : ইরাল লৈজদ্রবা ঐথোয়বু অদুন্ধী মতিক হিংনীংদ্রবা পুন্সিসিদা থস্বীফম থোক্তে

রিলিফ কেম্পতা লৈরক্লিবশিংগী হকখেনবা পাউদম চুড়াচান্দপুরগী থোয়া লৈরক্লি থুগা

(ওরাংগী মখা...) হিয়াংথাংগী কমখ্যা পেমতেন কোলেজদা হৌজিক ফাওবা চঙজফম লৌদুনা লৈরক্লিবা মশাগী চই ৫৬ রোম শুরবা মোইরাংথেম বিরেননা পাউতে অসিদা মখা তানা হায়, যুম-কৈ মে থাবা হৌরকপদগী লাঞ্জেল্লক্লনা সিফাইগী কেম্পতা লৈরিবা ফাওবদা অসুক অমসুং নুমিডাংগী চাক নীংখিনা চাবা-থপ্পা ফবদি লায়রদনা চাক-এঞ্জাং হাপ্রবা কোল ফাওবা লৈতবগী অরবা মায়োক্লবনি অদুর লাইনা ইনশিল্লকপা হায়গদা নুমিং ৩/৪নি রোম সিফাইগী কেম্পতুদা রাফ লৈরক্লবা মতুংদা অমসুং অইহদা অঙাংশিংনা কাং চিকই হায়দুনা লেঙ-ওংপা

তৌবদা নাকলদা লৈরদ্বা ছে লোনবা কা অদুদী মনুংদা পুখম লিখিং ১ রোমগী মখক্তা লৈরদ্বা থেংনখি। পুখমশিং অদু উবদগী সিফাইশিংগা লাঞ্জেল্লক্লিবা ঐথোয়গী মরক্তা অকনবা রাই থোন্দদা থংন-ভেনবা খরা থোকখি। নহানমখৈ য়ান্নবা পুখমশিং অসি লৈনা লৈনা ঐথোয়গী চাক-ঈশিং চাবদা শীজিনবা পীদিবা করিগীনা হায়দুনা সিফাইশিংদা হুংলুদগী অরাই অখুম তৌনরকখিবনি। অদুর নুমিং নীনি রোমগী মতুংদদি ইষ্ফালদা লৈবা কুকিশিংগা চুড়াচান্দ ঐথোয়বু য়মদা হজিলহনবা ওল্লয়েই ঐথোয়গা খুংশিল্লবগী সী এস ওশিংনা থবক পায়খংপা হৌরকখি। অদু ফাওবদা ঐথোয়গী থম্মোয়দি মোইরাং ফাওবা যৌরবদি মীতৈ মশেল পুন্নপ পুনশিল্লক্লিবা ঐথোয়দা অরবা নংহল্লক্লিবশিংগী মখক্তা লমম খুমগনি হায়বগী রাখল্লোন চপ চানা লৈখি।

মে ৯, ২০২৩দা চুড়াচান্দপুর থাদেক্লমদুনা লমম খুম্বী রাখলগা লোয়না লাকখিবদ ওসিদি লমম খুন্না ওমদে। ইশাগী য়মদা চই অনি হোয়া চঙদুনা লৈবা ওমদনা রিলিফ কেম্প অসিদা ওসি ফাওবা লৈরক্লি হায়রি।

মণিপুরগী খ্বাইদগী মতম শাংনা চই ১১০ হিংলদ্বা নিংখৌথোংজম ইবাবী মীতৈ লৈখিদ্রে

ইপা ইয়ুংজোনা হিংলিঙো পুন্সিরোলগী কাঙলোন ১১২ তাকপীরম্মী : প্রোফেসর কাংজিয়া ইষ্ফাল, জুন ২৬ (এইচএনএস) : অদুই কুমজা ১৯১৬কী ওক্টোবর ৬তা তাইবঙ ফাওরকখিবা লমশাংদগী মায়ান্না ‘ইবো’ হায়রগা হোয়া খঙনবা নিংখৌথোংজম ইবাবী মীতৈ চংলিবা থা অসিগী ২৩, মশাগী চই ১১০ শুরকপদা লৈখিদ্রে। ...মখা লমায় ও কলম ২

গাড়ী হরানবা ১ ফারে ইষ্ফাল, জুন ২৬ (এইচএনএস) :

ওসি পুলিশনা মীয়ামগী মতেংগা লোয়না শদইয়ুফম পুন্সিপোকপদগী অরবম মোমা এলিয়জ অথেম (৩২) কৌবা গাড়ী হরানবা অমা যৌবালগী বাবু কেথেলদগী গাড়ী হরানবা হোংনরিঙৈ ফারে হায়রি।